



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រុមប្រឹក្សាធម្មនុញ្ញ

សំណុំរឿង

លេខ : ១៨៩/០១២/២០១១

ចុះថ្ងៃទី ០៨ ខែ វិច្ឆិកា ឆ្នាំ២០១១

សេចក្តីសម្រេច

លេខ : ១១៩/០០៧/២០១១ កបធ.ច

ចុះថ្ងៃទី ១៧ ខែ វិច្ឆិកា ឆ្នាំ២០១១

ក្រុមប្រឹក្សាធម្មនុញ្ញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី ៣១ ខែ មករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/១២៩៧/០៦ ចុះថ្ងៃទី ២៦ ខែ ធ្នូ ឆ្នាំ ១៩៩៧ ប្រកាសឱ្យប្រើច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៩០២/០១៧ ចុះថ្ងៃទី ១៧ ខែ កញ្ញា ឆ្នាំ ២០០២ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៦០៦/០១៩ ចុះថ្ងៃទី ២៧ ខែ មិថុនា ឆ្នាំ ២០០៦ ប្រកាសឱ្យប្រើច្បាប់ស្តីពីវិសោធនកម្មមាត្រា ១៣ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០១០៧/០០៦ ចុះថ្ងៃទី ៣១ ខែ មករា ឆ្នាំ ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ

- បានឃើញព្រះរាជក្រមលេខ នស/រកម/០៧១១/០១៣ ចុះថ្ងៃទី ០៤ ខែ កក្កដា ឆ្នាំ២០១១ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញសេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ ២០១១ របស់គណៈកម្មាធិការជាតិរៀបចំការបោះឆ្នោត ដែលបានសម្រេចលុបឈ្មោះអ្នកបោះឆ្នោតចេញពីបញ្ជីបោះឆ្នោតដំបូងឃុំកំពង់ល្វែង ចំនួន ១៩ នាក់ និង រក្សាទុកឈ្មោះអ្នកបោះឆ្នោតចំនួន ៣៩ នាក់ ក្នុងបញ្ជីបោះឆ្នោតដំបូងក្នុងឃុំកំពង់ល្វែង
- បានឃើញពាក្យបណ្តឹងលេខ គសរ : ១៣៥/១១ ចុះថ្ងៃទី ០៨ ខែ វិច្ឆិកា ឆ្នាំ ២០១១ របស់លោក **ស៊ុន ស្រី** តំណាងឱ្យឈ្មោះ **ម៉ៅ ឌីយ៉ាម៉ង់** មានតួនាទីជាតំណាងគណបក្ស សម រង្ស៊ី ប្តឹងតវ៉ានឹងសេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ ២០១១ របស់គណៈកម្មាធិការជាតិ-រៀបចំការបោះឆ្នោត ។

ត្រូវយល់ឃើញថា គណៈកម្មាធិការជាតិរៀបចំការបោះឆ្នោតបានចេញសេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ ២០១១ ។

ត្រូវយល់ឃើញថា គណៈកម្មាធិការជាតិរៀបចំការបោះឆ្នោតបានចេញសេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ ២០១១ ។

លោក **ស៊ុន ស្រី** ជាតំណាងរបស់លោក **ម៉ៅ ឌីយ៉ាម៉ង់** បានមកដាក់ពាក្យបណ្តឹងលេខ គសរ : ១៣៥/១១ ចុះថ្ងៃទី ០៨ ខែ វិច្ឆិកា ឆ្នាំ ២០១១ ប្តឹងមិនសុខចិត្តនឹងសេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ ២០១១ របស់គណៈកម្មាធិការជាតិរៀបចំការបោះឆ្នោត ។ អគ្គលេខាធិការដ្ឋានក្រុមប្រឹក្សាធម្មនុញ្ញ បានទទួលពាក្យបណ្តឹងនេះ នៅថ្ងៃទី ០៨ ខែ វិច្ឆិកា ឆ្នាំ ២០១១ វេលាម៉ោង ១៥:១៥ នាទី ។

លោក **ស៊ុន ស្រី** ជាតំណាងរបស់លោក **ម៉ៅ ឌីយ៉ាម៉ង់** បានមកដាក់ពាក្យបណ្តឹងលេខ គសរ : ១៣៥/១១ ចុះថ្ងៃទី ០៨ ខែ វិច្ឆិកា ឆ្នាំ ២០១១ ប្តឹងមិនសុខចិត្តនឹងសេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ ២០១១ របស់គណៈកម្មាធិការជាតិរៀបចំការបោះឆ្នោត ។ អគ្គលេខាធិការដ្ឋានក្រុមប្រឹក្សាធម្មនុញ្ញ បានទទួលពាក្យបណ្តឹងនេះ នៅថ្ងៃទី ០៨ ខែ វិច្ឆិកា ឆ្នាំ ២០១១ វេលាម៉ោង ១៥:១៥ នាទី ។

បណ្តឹងរបស់លោក **ស៊ុន ស្រី** ខាងលើនេះ ស្ថិតក្នុងរយៈពេលកំណត់ក្នុងមាត្រា ៦៥ថ្មី(ពីរ) វាក្យខណ្ឌទី៦ នៃច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ និង មាត្រា ២៦ ចំណុចទី៣ នៃច្បាប់ស្តីពីការរៀបចំ និងការប្រព្រឹត្តទៅនៃក្រុមប្រឹក្សាធម្មនុញ្ញ ។

ដូច្នេះ ក្រុមប្រឹក្សាធម្មនុញ្ញ អាចទទួលយកបណ្តឹងខាងលើនេះមកពិនិត្យបាន

- យល់ឃើញថា នៅពេលសវនាការជំនុំជម្រះជាសាធារណៈ និង នៅពេលឆ្លើយបំភ្លឺចំពោះមុខក្រុមទី១ នៃក្រុមប្រឹក្សាធម្មនុញ្ញ លោក **ស៊ុន ស្រី** បានបញ្ជាក់ថា :

“ បណ្តឹងចុះថ្ងៃទី ០៨ ខែ វិច្ឆិកា ឆ្នាំ២០១១ ដែលបានអានឱ្យខ្ញុំស្តាប់នេះ ជាពាក្យបណ្តឹងខ្ញុំហើយ

ហើយលិខិតផ្ទេរសិទ្ធិ ចុះថ្ងៃទី ០៨ ខែ វិច្ឆិកា ឆ្នាំ២០១១ របស់លោក **ម៉ៅ ឌីយ៉ាម៉ង់** ផ្ទេរសិទ្ធិឱ្យខ្ញុំបាន ដើម្បីប្តឹងបន្តទៅក្រុមប្រឹក្សាធម្មនុញ្ញ ពិតជាពាក្យរបស់លោក **ម៉ៅ ឌីយ៉ាម៉ង់** មែន ។ ខ្ញុំសូមបញ្ជាក់ បន្ថែមលើពាក្យបណ្តឹងរបស់ខ្ញុំដូចតទៅនេះ : នៅក្នុងពាក្យបណ្តឹងរបស់ខ្ញុំ ដែលដាក់ថាមានតួនាទី ជាតំណាងគណបក្ស សម រង្ស៊ី មកពីលោក **ម៉ៅ ឌីយ៉ាម៉ង់** កាលពីនៅថ្នាក់ ឃុំកំពង់លូង លោក **ម៉ៅ ឌីយ៉ាម៉ង់** ប្តឹងក្នុងនាមគណបក្ស សម រង្ស៊ី ហើយនៅគណៈកម្មាធិការជាតិរៀបចំការបោះឆ្នោត គាត់ប្រគល់សិទ្ធិមកឱ្យខ្ញុំជាតំណាង ។ ហេតុនេះហើយ ទើបខ្ញុំប្តឹងមកក្រុមប្រឹក្សាធម្មនុញ្ញ ដាក់ថាជាតំណាងគណបក្ស សម រង្ស៊ី ។ ដូច្នេះ ខ្ញុំសូមបញ្ជាក់ថា ខ្ញុំប្តឹងមកនេះ ជាតំណាងរបស់ឈ្មោះ **ម៉ៅ ឌីយ៉ាម៉ង់** មានតួនាទីជាតំណាងគណបក្ស សម រង្ស៊ី ។

នៅថ្នាក់គណៈកម្មាធិការជាតិរៀបចំការបោះឆ្នោត ខ្ញុំប្តឹងទាមទារឱ្យលុបឈ្មោះជនបរទេស ៥៨ នាក់ ។ គណៈកម្មាធិការជាតិរៀបចំការបោះឆ្នោត បានសម្រេចលុបឈ្មោះ ១៩ នាក់ និង រក្សាទុក ៣៩ នាក់ ក្នុងបញ្ជីបោះឆ្នោតដំបូងឃុំកំពង់លូង ស្រុកពញាឮ ខេត្តកណ្តាល ។ ដូច្នេះ ខ្ញុំសូមក្រុមប្រឹក្សាធម្មនុញ្ញ មេត្តាសម្រេចលុបឈ្មោះជនជាតិវៀតណាម ៣៩ នាក់ទៀត ចេញពីបញ្ជីបោះឆ្នោតដំបូងក្នុងឃុំកំពង់លូង ស្រុកពញាឮ ខេត្តកណ្តាល ។

ចំពោះជនជាតិវៀតណាមទាំងនោះ មកតាំងទីលំនៅនៅកម្ពុជា ឆ្នាំ១៩៩១ ១៩៩២ មានខ្លះនៅឆ្នាំ១៩៨៥ ។ តាមខ្ញុំបានដឹង ឈ្មោះវៀតណាមទាំងនោះ មានឈ្មោះបោះឆ្នោតតាំងពីឆ្នាំ២០០៣ មក ។ ”

- យល់ឃើញថា នៅពេលសវនាការជំនុំជម្រះជាសាធារណៈ និង នៅពេលឆ្លើយបំភ្លឺចំពោះមុខក្រុមទី១ នៃក្រុមប្រឹក្សាធម្មនុញ្ញ ឯកឧត្តម **វ៉ាម សុឆាត** តំណាងគណៈកម្មាធិការជាតិរៀបចំការបោះឆ្នោត បានឆ្លើយថា :

“ លោក **រស់ ស្ទុះ** បានប្តឹងមកគណៈកម្មាធិការជាតិរៀបចំការបោះឆ្នោតឱ្យលុបឈ្មោះជនបរទេសក្នុងបញ្ជីបោះឆ្នោតដំបូងឆ្នាំ២០១១ សរុបចំនួន ៥៨ នាក់ នៅឃុំកំពង់លូង ស្រុកពញាឮ ខេត្តកណ្តាល ។

ខ្ញុំសូមជម្រាបថា បញ្ជីបោះឆ្នោតដំបូងឆ្នាំ២០១១ គឺជាបញ្ជីបោះឆ្នោតចុងក្រោយឆ្នាំ២០១០ ដែលត្រូវបានធ្វើបច្ចុប្បន្នភាព ដោយលុបឈ្មោះអ្នកស្លាប់ អ្នកប្តូរទីលំនៅ និងអ្នកគ្មានទីលំនៅជាដើម និង ដែលកែតម្រូវឈ្មោះ បូកបញ្ចូលជាមួយនឹងអ្នកចុះឈ្មោះបោះឆ្នោតថ្មីក្នុងឆ្នាំ២០១១ ។

ជនទាំង ៥៨ នាក់ ដែលលោក **រស់ ស្ទុះ** អះអាងថាជាជនបរទេសនោះ ពុំមានអ្វីជាសំអាងត្រឹមត្រូវទេ តាមពិតគឺអ្នកទាំងនោះ មានឈ្មោះក្នុងបញ្ជីបោះឆ្នោតតាំងពីឆ្នាំ២០០៣ មកម្ល៉េះ ។

នៅពេលសាកសួរបន្ថែម ក៏ដូចជានៅពេលសវនាការជំនុំជម្រះនៅគណៈកម្មាធិការជាតិរៀបចំការបោះឆ្នោត នាថ្ងៃទី ០៣ ខែ វិច្ឆិកា ឆ្នាំ២០១១ លោក **ស៊ី ស្ទឹង** គ្រាន់តែអះអាងដោយផ្ទាល់មាត់ដោយសំដៅទៅលើសំនៀងនិយាយ ពណ៌សម្បុរ ឈ្មោះ ត្រកូល ដោយពុំមានឯកសារភស្តុតាងបញ្ជាក់ច្បាស់លាស់ឡើយ ។

ខ្ញុំបាទសូមបញ្ជាក់បន្ថែមទៀតថា ក្នុងចំណោមឈ្មោះទាំង ៥៨ នាក់ ដែលឈ្មោះ **ស៊ី ស្ទឹង** បានលើកឡើងនេះ គណៈកម្មាធិការជាតិរៀបចំការបោះឆ្នោត បានសម្រេចលុបឈ្មោះ ១៩ នាក់ ចេញពីបញ្ជីបោះឆ្នោតដំបូងឃុំកំពង់លូង ដោយមូលហេតុថាក្នុងអ្នកទាំង ១៩ នាក់នោះ មាន ១៥ នាក់គ្មានទីលំនៅក្នុងឃុំកំពង់លូង និង ៤ នាក់ទៀត ស្លាប់ ។ ចំពោះអ្នក ៣៩ នាក់ផ្សេងទៀត គណៈកម្មាធិការជាតិរៀបចំការបោះឆ្នោត សម្រេចរក្សាទុកក្នុងបញ្ជីបោះឆ្នោតដំបូងឆ្នាំ២០១១ឃុំកំពង់លូងដោយហេតុថា ៖

- កំពុងរស់នៅក្នុងឃុំកំពង់លូង
- គ្មានឈ្មោះក្នុងបញ្ជីគ្រប់គ្រងជនអន្តោប្រវេសន៍
- មានលក្ខខណ្ឌគ្រប់គ្រាន់ស្របតាមមាត្រា ៥៤ ថ្មី(ពីរ) ចំណុច គ - (ត្រី) ទី៥ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ និង ច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- យល់ឃើញថា តាមបទប្បញ្ញត្តិនៃមាត្រា ៥៤ ថ្មី(ពីរ) ចំណុច គ " ដើម្បីបញ្ជាក់ថាខ្លួនជាប្រជាពលរដ្ឋខ្មែរ ប្រជាពលរដ្ឋត្រូវបង្ហាញឯកសារណាមួយក្នុងចំណោមឯកសារដូចខាងក្រោម ៖
 - លិខិតឆ្លងដែននៃព្រះរាជាណាចក្រកម្ពុជា ។
 - អត្តសញ្ញាណប័ណ្ណសញ្ជាតិខ្មែរដែលបានផ្តល់ឱ្យ អនុលោមទៅតាមច្បាប់សញ្ជាតិ នៃព្រះរាជាណាចក្រកម្ពុជា និង អនុក្រឹត្យលេខ ៣៦ អនក្រ ចុះថ្ងៃទី ២៦ ខែ កក្កដា ឆ្នាំ ១៩៩៦ ស្តីពីអត្តសញ្ញាណប័ណ្ណសញ្ជាតិខ្មែរ ។
 - អត្តសញ្ញាណប័ណ្ណមន្ត្រីរាជការស៊ីវិល ឬ កងយោធពលខេមរភូមិន្ទ ឬ នគរបាលជាតិនៃព្រះរាជាណាចក្រកម្ពុជា ។
 - ឆាយារបស់ព្រះសង្ឃ ។
 - ភស្តុតាងដែលបង្ហាញថា ឈ្មោះរបស់អ្នកសុំចុះឈ្មោះមាននៅក្នុងបញ្ជីបោះឆ្នោតចុងក្រោយនិងសៀវភៅបញ្ជីបោះឆ្នោតរបស់ឃុំ សង្កាត់ ។
 - សំបុត្រកំណើតដែលមានបញ្ជាក់ពីសញ្ជាតិខ្មែរ ។

- លិខិតបញ្ជាក់ថាជាប្រជាពលរដ្ឋខ្មែរ ដែលផ្តល់ឱ្យដោយរាជរដ្ឋាភិបាលកម្ពុជា ។
- លិខិតបញ្ជាក់ ឯកសារ ឬ សេចក្តីសម្រេចស្ថាពររបស់តុលាការដែលបញ្ជាក់ថា ឪពុក ឬ ម្តាយរបស់អ្នកសុំចុះឈ្មោះជាប្រជាពលរដ្ឋខ្មែរ និង ឯកសារដែលបង្ហាញថាអ្នកសុំចុះឈ្មោះ គឺជាកូនរបស់ឪពុក ឬ ម្តាយនោះ ។
- ឯកសារជាផ្លូវការបង្ហាញថា អ្នកសុំចុះឈ្មោះកើតនៅក្នុងប្រទេសកម្ពុជា ហើយឪពុក និង ម្តាយបរទេសរបស់ជននោះ ក៏កើតនិងរស់នៅស្របច្បាប់ក្នុងប្រទេសកម្ពុជាដែរ និង ឯកសារជាផ្លូវការដែលបង្ហាញថា អ្នកសុំចុះឈ្មោះ គឺជាកូនរបស់ឪពុក និង ម្តាយនោះ ។ ”
- យល់ឃើញថា សេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ២០១១ របស់គណៈកម្មាធិការជាតិរៀបចំការបោះឆ្នោត មានមូលដ្ឋានគតិយុត្តត្រឹមត្រូវ
- យល់ឃើញថា លោក **រស់ ស្ទួន** ដែលបានប្តឹងមកក្រុមប្រឹក្សាធម្មនុញ្ញ កាលពីថ្ងៃទី ០៨ ខែ វិច្ឆិកា ឆ្នាំ២០១១ ពុំមានឯកសារ ឬ ភស្តុតាងជាលាយលក្ខណ៍អក្សរ ដែលអាចឱ្យបដិសេធសេចក្តីសម្រេចរបស់គណៈកម្មាធិការជាតិរៀបចំការបោះឆ្នោតបានឡើយ
- យល់ឃើញថា ការបញ្ជាក់អំពីធាតុពិតនៃអត្តសញ្ញាណរបស់បុគ្គលណាម្នាក់ មិនមែនជាសមត្ថកិច្ចរបស់ក្រុមប្រឹក្សាធម្មនុញ្ញទេ ។

សម្រេច

មាត្រា ១- ទទួលពាក្យបណ្តឹងលេខ គសរ : ១៣៥/១១ ចុះថ្ងៃទី ០៨ ខែ វិច្ឆិកា ឆ្នាំ ២០១១ របស់លោក **រស់ ស្ទួន** ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

មាត្រា ២- តម្កល់សេចក្តីសម្រេចលេខ ០០១/១១ គ.ជ.ប.ស.ស.រ ចុះថ្ងៃទី ០៣ ខែ វិច្ឆិកា ឆ្នាំ ២០១១ របស់ក្រុមប្រឹក្សាជំនុំជម្រះនៃគណៈកម្មាធិការជាតិរៀបចំការបោះឆ្នោត ទុកជាបានការពេញទាំងមូល ។

មាត្រា ៣- សេចក្តីសម្រេចនេះ ប្រកាសនាសវនាការជាសាធារណៈ នៅរាជធានីភ្នំពេញ ថ្ងៃទី ១៧ ខែ វិច្ឆិកា ឆ្នាំ២០១១ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាចទាំងអស់ដែលមានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ១៧ ខែ វិច្ឆិកា ឆ្នាំ ២០១១
ជ.ក្រុមប្រឹក្សាធម្មនុញ្ញ និង ជ.ក្រុមប្រឹក្សាជំនុំជម្រះ
ប្រធាន
ឯក សំរុល